



سوال

(220) ضمیمہ کتاب الزکوٰۃ۔

جواب

السلام علیکم ورحمۃ اللہ وبرکاتہ

علمائے کرام مندرجہ ذیل سوالات کے جوابات کتاب و سنت کی روشنی میں عنایت فرمائیں :

- (۱) تبلیغ کا کام کسی جگہ کے مسلمان اگر جماعت بنا کر اور اس کا ایک امیر مشوروں سے انتخاب کر کے انجام دیں تو شرعاً کیسا ہے؟
- (۲) فطرہ قربانی زکوٰۃ وغیرہ اموال کے حساب و کتاب کا مطالبہ عوام کی طرف سے جائز ہے یا نہیں، جو سردار حساب و کتاب کے رکھنے یا اس کے سمجھانے اور پیش کرنے سے انکار کرے، تو اس کو معذول کر کے دوسرا امیر منتخب کرنے کا عوام کو حق ہے یا نہیں؟
- (۳) کیا اب تک خراسانی سلسلہ موجود ہے، اگر اس نام پر کوئی مسلمانوں سے کوئی رقم مانگے تو مسلمان اس کے ساتھ کیا سلوک کریں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

- (۱) تبلیغ ایک نیک کام ہے، تمام انبیاء کی سنت ہے، عام مسلمانوں پر فرض کفایہ ہے، یہ کام انفراداً بھی کیا جاسکتا ہے، اور جماعت بنا کر بھی، جو کام جماعت کے ساتھ کیا جائے، شرعاً اس کا امیر مشورے سے منتخب کرنا ضروری ہے۔
- (۲) بیت المال کا حساب و کتاب خلافت راشدہ میں رکھا جاتا تھا، جب تک آمد و خرچ کا حساب نہ رکھا جائے، انتظام اور عمدگی کے ساتھ کوئی کام انجام نہیں پاسکتا، جو شخص حساب رکھنے اور سمجھانے سے انکار کرے، اس کا معاملہ مستحب ہے، اور مستحب آدمی قوم کا سردار نہیں رہ سکتا۔
- (۳) خراسان کا قیام سکھوں اور انگریزوں کے ظلم کو مٹانے کے لیے تھا، پنجاب میں نہ انگریزوں کی طاقت ہے، اور نہ سکھوں کی، جس علاقہ کو خراسان کا نام دیا جاتا ہے، وہ افغانستان اور پاکستان کے درمیان ہے، اور یہ دونوں مسلمانوں کے ملک ہیں، اس زمانے میں اس نام سے کوئی کچھ مانگے تو مسلمان اس کو کچھ نہ دیں۔
(حررہ محمد اسماعیل نائب صدر المدرس مدرسہ اسلامیہ عبداللہ پور سنتھال گڑھ)

هذا ما عندي والله اعلم بالصواب

فتاویٰ علمائے حدیث



جلد 7 ص 332

محدث فتویٰ